



Врз основа на член 8 и 18 од Правилникот за натпреварување на ОФМ, Извршниот Одбор на ОФМ (ИО на ОФМ) и претставниците на екипите од лигите на ОФМ донесоа:

ПРОПОЗИЦИИ ЗА НАТПРЕВАРУВАЊЕ за млади категории на ОФМ за 2024/2025 година

Член 1

Организацијата и реализацијата на првенствата за млади категории на Одбојкарската федерација на Македонија (ОФМ) во натпреварувачката сезона 2024/2025 се реализира врз основа на:

- Правилникот за натпреварување на ОФМ;
- Правилникот за регистрација на основни организации и членови на ОФМ;
- Меѓународните Правила на одбојкарската игра;
- Дисциплинскиот правилник на ОФМ;
- Овие Пропозиции;
- Анексот на Пропозициите за натпреварување во лигите на ОФМ и
- Останатите позитивни прописи на ОФМ.

Првенство во млади категории Пионерки / Пионери Првенство во млади категории Кадетки / Кадети Првенство во млади категории Младинки / Младинци

Член 2

Право на настап на првенствата во млади категории имаат одбојкарки/одбојкари родени:

- ⇒ **Пионерки** – родени **2010 година и помлади;**
- ⇒ **Пионери** – родени **2010 и помлади;**
- ⇒ **Кадетки** – родени **2007 и помлади;**
- ⇒ **Кадети** – родени **2007 и помлади;**
- ⇒ **Младинки** – родени **2005 година и помлади;**
- ⇒ **Младинци** – родени **2005 и помлади.**

Клубовите кои се натпреваруваат во Првите лиги - мажи и жени во натпреварувачката сезона 2024/2025 година, задолжително треба да пријават најмалку



ОДБОЈКАРСКА ФЕДЕРАЦИЈА НА МАКЕДОНИЈА VOLLEYBALL FEDERATION OF MACEDONIA



една екипа во младите категории во категоријата во која се натпреваруваат во Сениорската лига и се препорачува тоа да го направат во пионерска категорија.

Клубовите учесници во натпреварувачкиот циклус 2024/2025, должни се заклучно со 01 Септември 2024 година, во писмена форма, да го пријават учеството во натпреварувањата.

По истекот на терминот од став 3 од овој член **нема да се примаат пријави за учество**, а натпреварувањето ќе се реализира со Клубовите кои во писмена форма го пријавиле своето учество во предвидениот рок.

Член 3

Со натпреварувањата во првенствата за млади категории раководи Комесарот за натпреварување на ОФМ.

Комесарот за натпреварување во организацијата и реализацијата на натпреварувањата во првенствата за млади категории соработува со ПТО и ПСО на ОФМ.

За својата работа, Комесарот за натпреварување е одговорен пред Извршниот Одбор на ОФМ и Клубовите од лигите на ОФМ.

Член 4

Должности на Комесарот за натпреварување:

- Организација и реализација на натпреварувањето во сите категории и степени на натпреварување;
- Регистрирање на натпреварите;
- Реализација на одлуките на ИО на ОФМ, Стручниот совет, Тренерската Организација и Клубовите, а во интерес на натпреварувањето;
- Решавање на Приговори во прв степен;
- Донесување одлуки за казни и суспензии на Клубови, сали, членови на екипите и останатите учесници во натпреварувањето;
- Соработка и координација со СО на ОФМ, односно Матичните Судиски Организации во градовите во кои ќе се реализираат натпреварите и од кои се делегира судиски колегиум;
- Решавање на сите прашања кои не се регулирани со овие Пропозиции, а се во рамките на Меѓународните одбојкарски правила;
- Издавање редовни и информативни билтени со резултати, табели и информации;
- Соработка со Средствата за јавно информирање, со заложба за афирмација на младите одбојкарки и одбојкари и афирмација на ова натпреварување.

Член 5

Натпреварите во младинските првенства, во натпреварувачкиот циклус 2024/2025 година, се играат врз основа на Меѓународните одбојкарски правила (FIVB).



Натпреварите се играат на мрежа со висина од:

- за пионерки – **2.20 м**;
- за пионери – **2.35 м**;
- за кадетки и младинки - **2.24 м**;
- за кадети и младинци - **2.43 м**.

Член 6

Во категоријата пионери/пионерки, ќе се изведуваат сите видови на сервис кои се дозволени и се применуваат во одбојкарската игра.

Во сите категории натпреварите се играат без технички тајм аути.

Член 7

Во натпреварите од првенствата за млади категории во натпреварувачкиот циклус 2024/2025 година бодувањето се врши на следниот начин:

- ❖ За натпреварите, кои се играат во два добиени сета, **турнирски натпревари**, за победа од 2:0 победничката екипа добива 3 бода, а поразената 0 бодови, а за победа од 2:1 победничката екипа добива 2 бода, а поразената екипа добива 1 бод;
- ❖ За натпреварите, кои се играат во три добиени сетови:
 - За победа од 3:0 и 3:1, победничката екипа добива 3 (три) бодови, а поразената 0 бодови;
 - За победа од 3:2 победничката екипа добива 2 (два) бода, а поразената екипа 1 (еден) бод.

Елиминационите и финалните натпревари, во сите категории, ќе се играат во 3 (три) добиени сета.

Екипата која ќе биде пријавена, а нема да настапи на еден од турнирите парично ќе се казни во износ од **15.000,00 ден** и во одреден рок казната треба да ја подмири. Во случај казната да не е платена, екипата нема право на настап на следното натпреварување во категоријата во којашто е пријавена, се исклучува од понатамошно натпреварување, постигнатите резултати на екипата се бришат, екипата по автоматизам се суспендира и нема право да пријави учество во одредената категорија во следната натпреварувачка сезона.

Член 8

Конечниот пласман на екипите по групи се одредува врз основа на бројот на постигнати победи. Во случај на две или повеќе екипи да имаат еднаков број на победи, тогаш редоследот на клубовите се одредува врз основа на:

- освоените бодови;
- количникот на сетовите
- количникот на поените, или
- конечниот резултат од меѓусебните средби.



УСЛОВИ И СИТЕМ ЗА НАТПРЕВАРУВАЊЕ

Член 9

За реализација на натпреварувањето во која било категорија потребна е минимална пријава од **три** екипи.

а) Во случај на пријавени 3 (три) екипи се применува четирикружен бод систем секој со секого со вкупно 12 натпревари, поделени во 4 турнири по три натпревари на еден турнир.

б) Во случај на пријавени 4 (четири) екипи се применува двокружен бод систем секој со секого со вкупно 12 натпревари, поделени во 3 турнири по четири натпревари на еден турнир и **финален турнир** со вкрстување 1-4; 2-3, каде што поразените играат за 3то место, а победниците за 1во место.

в) Во случај на пријавени 5 (пет) екипи се применува двокружен бод систем секој со секого со вкупно 20 натпревари, поделени во 4 турнири по пет натпревари на еден турнир и **финален турнир** со вкрстување 1-4; 2-3, каде што поразените играат за 3то место, а победниците за 1во место.

г) Во случај на пријавени 6 (шест) и повеќе екипи, групите се добиваат по пат на ждребување, а натпреварувањето се реализира во четири фази:

Прва фаза:

Натпреварување во групи и тоа:

- во група со 3 (три) екипи се применува трокружен бод систем со вкупно 9 натпревари, поделени во 3 турнири, по три натпревари на еден турнир;
- во група со 4 (четири) екипи се применува двокружен бод систем секој со секого со вкупно 12 натпревари, поделени на 3 турнири, по четири натпревари на секој турнир;
- во група со 5 (пет) екипи се применува двокружен бод систем секој со секого со вкупно 20 натпревари, поделени на 4 турнири, по пет натпревари на секој турнир.

Втора фаза:

Елиминациона, каде што се прави ранг табела од сите екипи кои учествувале во првата фаза од натпреварувањето во соодветната категорија, врз основа на постигнати победи, освоените бодови итн. Првите 16 екипи на табелата играат еден **Бараж натпревар во 3 добиени сета по пат на вкрстување**, така што играат првата и последната екипа, втората со претпоследната, **(1-16, 2-15, 3-14, 4-13,ИТН)**. Натпреварот се игра на терен на подобро пласираната екипа.

Трета фаза:

Екипите победнички од Бараж натпреварот, разигруваат во четвртфинални натпревари, со вкрстување на екипите 1-8, 2-7, 3-6 и 4-5. Во оваа фаза од натпреварувањето **се игра еден натпревар, во 3 добиени сета**, на терен на подобро пласираната екипа.



ОДБОЈКАРСКА ФЕДЕРАЦИЈА НА МАКЕДОНИЈА VOLLEYBALL FEDERATION OF MACEDONIA



Четврта фаза:

Подобрите екипи од $\frac{1}{4}$ финалниот натпревар (победи, сет количник, поен количник,) формираат **финална група каде што разигруваат 1-4 и 2-3**. Натпреварите се играат на еден завршен турнир, каде што поразените екипи од $\frac{1}{2}$ финалните натпревари играат за 3-то место, екипите победнички за 1-во место. $\frac{1}{2}$ финалните натпревари и натпреварот за 3 место, се играат во 2 добиени сета. Финалниот натпревар, во сите категории се игра во **3 добиени сета**.

Екипите кои се поразени во $\frac{1}{4}$ финалните натпревари, играат за пласман од 5-то место надолу, играат еден финален турнир, каде што вкрстуваат 1-4 и 2-3 екипа од групата- полуфинални натпревари. Поразените екипи од полуфиналните натпревари играат за понизок пласман, екипите победнички играат за повисок пласман во соодветното натпреварување. **Натпреварите на овие турнири се играат во 2 добиени сета**.

Член 10

Должност на екипата - организатор:

Домаќинот-организатор на натпреварите од првенствата за млади категории е должен да ги почитува одредбите од Правилникот за натпреварување на ОФМ, Пропозициите за натпреварување, Протоколот и Упатството за организација на натпревари на ОФМ.

Се препорачува екипите-домаќини во младинските лиги на ОФМ да ги снимаат натпреварите. Во спротивно приговорите, коишто се однесуваат на судењето или повреда на актите коишто го регулираат натпреварувачкиот процес, ќе бидат отфрлени како неосновани и ќе бидат преземени казни мерки.

Член 11

Клубот-домаќин ги исплаќа трошоците за спортската сала и за судискиот колегиум, одреден од страна на Матичните судиски организации. Висината на трошоците за **еден натпревар** на турнир (во сите фази од натпреварите), е следна:

ПИОНЕРИ/КИ М-Ж	Судиска такса за сите фази од натпревари	1.200,00 ден.
	Прв судија	500,00 ден.
	Втор судија	500,00 ден.
	Записничар	200,00 ден.
МЛАДИНЦИ/КИ КАДЕТИ/КИ М-Ж	Судиска такса за сите фази од натпревари	1.500,00 ден.
	Прв судија	600,00 ден.
	Втор судија	600,00 ден.
	Записничар	300,00 ден.

Забелешка: За поединечни натпревари кои не се одиграни во закажаните термини од турнирите, а се играат во работни денови, преку недела, судиската такса изнесува за:

ПИОНЕРИ/КИ М-Ж	Судиска такса за поединечен натпревар	1.500,00 ден.
-----------------------	--	----------------------



ОДБОЈКАРСКА ФЕДЕРАЦИЈА НА МАКЕДОНИЈА VOLLEYBALL FEDERATION OF MACEDONIA



КАДЕТИ/КИ	М-Ж	Прв судија	600,00 ден.
		Втор судија	600,00 ден.
		Записничар	300,00 ден.
МЛАДИНЦИ/КИ	М-Ж	Судиска такса за поединечен натпревар	2.000,00 ден.
		Прв судија	800,00 ден.
		Втор судија	800,00 ден.
		Записничар	400,00 ден.

За поединечни натпревари, 1/4 финални, 1/2 финални и на финалните натпревари, судиските такси во **сите категории** изнесуваат **2.000,00** денари, а за финален турнир, пласман за 1-во и 3-то место, судиските такси изнесуваат **2.500,00** денари.

Клубот-домаќин ги исплаќа дневните и патните трошоци за Комесарот за натпреварување на ОФМ или Делегатот кој ќе го одреди тој, кој е должен да присуствува на сите финални натпревари. Висината на дневните трошоци изнесува **2.000,00** денари.

На натпреварите во групи должноста Делегат ја презема најстариот судија, делегиран од Матичната судиска организација.

На одредени турнири, каде што има потреба, по проценка на Комесарот за натпреварување, посебно ќе се одредуваат Делегати за истите. Висината на тој надоместок изнесува **2.000,00 денари** и е на товар на ОФМ.

Член 12

Првопласираните три екипи во сите категории добиваат пехари и медали во трајна сопственост, кои ги обезбедува Одбојкарската федерација на Македонија.

ЛИЦЕНЦА

Член 13

На натпреварите во првенствата во млади категории во натпреварувачкиот циклус 2024/2025 година, право на настап имаат одбојкарки и одбојкари кои се наоѓаат на списокот на лиценцирани играчи (формулар ФЛ-03), за натпреварувачкиот циклус 2024/2025 година, издаден од Комесарот за натпреварување на ОФМ.

Секој играч мора да има:

- документ за извршен лекарски преглед со важност од **шест месеци**.
- лиценца со право на настап во натпреварувачкиот циклус 2024/2025.

Списокот на учесниците – екипи во првенствата во млади категории на ОФМ со целосни податоци ќе биде објавен во редовен Билтен на ОФМ, пред почетокот на натпреварувањето во овие категории **и истиот може да се менува**, односно во текот на натпреварувањето списокот на лиценцирани играчи може да се дополнува само со



додавање на игачи кои претходно не настапиле за и не се лиценцирани во ниту една екипа која што е пријавена да се натпреварува во тековната сезона.

Член 14

Доколку на првенствени натпревари од помлади категории: пионери/ки, кадети/ки и младинци/ки настапат одбојкари/ки који го изгубиле правото да се натпреваруваат во овие категории според нивната возраст, ќе биде покрената дисциплинска постапка според одредбите на Дисциплинскиот правилник на ОФМ против играчи, тренери и клубот во кој настапува натпреварувачот, со тоа што клубот сноси и други последици предвидени со Дисциплинскиот правилник на ОФМ, и го губи натпреварот со службен резултат.

Член 15

Тренерите на Клубовите – учесници во натпреварувањата во млади категории мора да имаат најмалку **Тренерска легитимација со “Ц” категорија**, издадена од ТО на ОФМ, со платена членарина и лиценца за тековната сезона.

Непочитување на одредбите од став 1 на овој член повлекува забрана водење на екипата во натпреварувањата во млади категории за 2024/2025 година.

Еден лиценциран тренер има право да води/застапува само еден клуб во тековната натпреварувачка сезона.

Член 16

За сите прашања кои не се регулирани во овие пропозиции ќе се применуваат одредбите од Правилниците, Пропозициите, Анексот на Пропозициите и Упатствата на ОФМ за натпреварувачката 2024/2025 година.

Скопје, 07.10.2024

Сања Никчевиќ с.р.
Комесар за натпреварување на ОФМ